

## ملفوظات شاہ فضل علی قریشیؒ

حسن بصریؒ کی دعاؤں سے سود خوار ولی اور عارف بن گیا

خواجہ فضل علی شاہ قریشی سکین پوری کو ایک مشائخ نقشبندیہ اور حضرت مولانا عبدالغفور صاحب مدنی رحمۃ اللہ علیہ کی پیر و مرشد ہیں۔ یہ غیر مطبوعہ ملفوظات راقم الحروف کے والد بزرگوار حضرت خواجہ محمد نور بخش صاحب ساکن پھلن شریف بو صاحب ملفوظات کے اکابر خلفاء میں سے ہیں، کے بچے کردہ ہیں۔  
(عبدالرشید پھلن شریف)

مجلس اول | فرمایا: حضرت خواجہ حسن بصریؒ کو جب عروج حاصل ہوا تو تمام اطراف سے خلق خدا زیارت کرنے اور فیض حاصل کرنے کے لئے آپ کی خدمت میں حاضر ہونے لگی۔ آپ کا ایک پڑوسی تھا، جو بڑا سود خوار تھا۔ اسکی سود خوراری کی کوئی حد نہ تھی۔ مقروض کے پاس جاتا، اگر مقروض قرضہ ادا نہ کر سکتا تو آنے جانے کا کہتا۔ اس سے وصول کر لیتا۔ ایک روز وہ ایک بڑھیا کے پاس اپنا قرضہ وصول کرنے گیا، بڑھیا نے عذر پیش کیا کہ انہیں مہلت دی جائے۔ کیونکہ تین دن سے وہ بھوکے بیٹھے ہیں۔ آج ایک شخص نے بکری کی سری بھیجی ہے، اس کے سوا گھر میں اور کوئی چیز نہیں، اس سے کہا کہ مجھے وہ سری ہی دے دو۔ لہذا وہ سری لے کر اپنے گھر کی ضرورت پوری کرنے روانہ ہوا۔

حضرت خواجہ حسن بصریؒ اپنے اس سود خوار پڑوسی کے لئے دعائیں مانگتے رہتے تھے۔

یا اللہ دور و دراز سے تیری مخلوق مجھ سے فیض یاب ہو رہی ہے، میرا پڑوسی محروم ہے۔ یا اللہ! اسے ہدایت فرما۔

حسب دستور حضرت خواجہ صاحبؒ ایک دن دعا مانگ رہے تھے کہ آپ کے اس پڑوسی حبیب عمی کے دل میں خیال آیا کہ دور سے لوگ اگر فیض یاب ہو جائیں اور میں پڑوسی ہو کہ محروم رہوں۔

بات مروّت سے بعید ہے۔ لہذا اس خیال کے آنے پر وہ حضرت خواجہ صاحبؒ کی زیارت کے لئے روانہ ہوئے۔ راستے میں لڑکے کھیل رہے تھے۔ ایک لڑکے نے دوسرے لڑکوں کو کہا کہ دور بھاگو کیونکہ حبیبؒ سو خوار آ رہا ہے۔ ایسا نہ ہو کہ اس کی شامت ہم پر پڑ جائے۔ اس بات کا آپ پر بڑا اثر ہوا۔ اللہ تعالیٰ نے ہدایت کے اسباب مہیا کر دئے۔ الغرض وہ حضرت خواجہ صاحبؒ کی خدمت میں پہنچے اور بیعت سے شرف ہوئے۔ سو تواری سے توبہ کی۔

حضرت خواجہ صاحبؒ کی صحبت بابرکت آپ پر اثر انداز ہوئی نہ

گر تو سنگ خار او مر مر بودی

چوں بھ صاحب دل رسی گو ہر نشوی

ہلیلہ کہ جب شہد میں ڈالتے ہیں تو تھوڑے دنوں کے بعد اس کی کڑواہٹ مٹھاس میں بدل جاتی ہے۔ اسی طرح شیخ متبع شریعت کی صحبت کا اثر مرید پر اثر انداز ہوتا ہے۔ اس کے ردائل کو اخلاقِ حسنہ سے مزین کر دیتا ہے۔

حضرت حبیبؒ نے حضرت خواجہ صاحبؒ کی صحبت میں رہ کر فرقہٴ مخالفت حاصل کیا۔ جب آپ بیعت ہو کر گھروٹ رہے تھے تو انہیں لڑکوں سے آپ گزرے، تو اسی لڑکے نے دوسرے لڑکوں کو کہا کہ بھائیو! دور ہٹ جاؤ۔ حبیبؒ تائب ہو کر آ رہے ہیں، کہیں ہماری شامت کا پر تو آپ پر نہ پڑ جائے۔

بیعت توبہ کے بعد آپ نے مقروضوں کو قرضہ معاف کر دیا۔ اور ذکر و فکر میں مصروف ہو گئے۔ ایک دن خواجہ حسن بصریؒ جنگل میں تشریف لے گئے۔ وہاں حضرت حبیبؒ کی پوستین پڑھی دکھی، آپ وہیں ٹھہر گئے۔ جب حبیبؒ وہاں تشریف لائے تو آپ نے دریافت کیا کہ پوستین کس کے حوالے کر گئے تھے، آپ نے جواب دیا حضرت اس کے حوالے کر گیا تھا، جس نے آپ کو یہاں حفاظت کے لئے بھیج دیا۔ اللہ تعالیٰ پر توکل رکھنا بہت بڑی چیز ہے۔

حضرت حبیبؒ پڑھے لکھے نہ تھے مگر سائل کو مسئلہ صحیح بتا دیتے۔ صحیح اور موضوع حدیث بتا دیتے۔ کسی شخص نے پوچھا کہ آپ پڑھے ہوئے نہیں مگر فرقہ کا مسئلہ کیسے بتاتے ہیں۔ اور قرآن شریف اور حدیث شریف عربی میں ہیں، وہ کیسے سمجھ لیتے ہیں۔ آپ نے فرمایا جب ضرورت ہوئی ہے تو فرقہ کا مسئلہ حضرت امام صاحبؒ سے پوچھ لیتا ہوں۔ قرآن شریف جس وقت تلاوت کیا جاتا ہے۔ تو اس وقت نور نکلتا ہے، میں سمجھ لیتا ہوں کہ خدائی نور ہے۔ جب حدیث صحیح پڑھی جاتی ہے۔

تو زبرد نبوی نکلتا ہے۔ لہذا میں سمجھ لیتا ہوں کہ حدیث صحیح ہے۔ جب موضوع حدیث پڑھی جاتی ہے تو زور نہیں نکلتا۔ لہذا میں سمجھ لیتا ہوں کہ یہ موضوع ہے۔

ایک دن امام ابو یوسفؒ اور امام احمد حنبلؒ نے طے کیا کہ حضرت حبیبؓ سے امتحان کے طور پر کوئی مسئلہ دریافت کریں۔ آپ سے پوچھا گیا کہ ایک شخص کی نماز قضا ہو گئی ہے مگر اس کو یاد نہیں کہ کون سی نماز قضا ہوئی ہے۔ اب وہ کیا کرے؟ حضرت حبیبؓ نے فرمایا کہ یہ بڑے غافل دن والا ہے جس کو اتنی غفلت ہو اسے پانچوں نمازیں قضا پڑھنی چاہئیں بحقیقت میں مسئلہ بھی ایسے ہے۔ فرمایا: لوگو! باطن کی صفائی بڑی چیز ہے، کوئی اندھا نہ جانتے تو اسکی مرضی۔ ہماری ضد نہیں ہے۔

خاک شود در پیش شیخ باصفا  
تازہ خاک تو بر وید کیمیا

تانیرو دانہ اندر زمیں تاز یک صد کے شود اندر میں  
تانیروی اے سگ دنیا پرست  
راز حق را تو چرا آری بدست

فرمایا: ہر علم کے واسطے استاد کی ضرورت ہوتی ہے۔ علم باطن کے واسطے بھی استاد کی ضرورت ہے۔ مسلمانو! نیکیوں میں جلدی کرو۔ اور ہر دلی سے بچو۔ دل کا علاج کرو۔ کوئی بیماری تم کو آتی ہے تو کتنے حکیم تلاش کرتے ہو۔ اگر ایک حکیم کا علاج فائدہ نہیں دیتا تو دوسرے حکیموں کے پاس جاتے ہو۔ اگر یونانی حکیموں سے فائدہ نہیں ہوتا تو ڈاکٹروں کے پاس جاتے ہو۔ غرض جب تک شفا نہیں ہوتی حکیموں اور ڈاکٹروں کا دروازہ نہیں چھوڑتے ہو۔ ظاہری جسمانی مرض کے لئے تم ساری دنیا کے حکیم نہیں چھوڑتے۔ مگر تمہارا قلب جو رئیس الاعضاء ہے، وہ بیمار ہے، وہ اللہ کے راستے سے اندھا ہو گیا ہے۔ اس کے علاج سے تم غافل ہو۔ تم ایک بھی حکیم روحانی متبع شریعت کے پاس نہیں جاتے۔ یہ کیسا انصاف ہے۔

فرمایا: لوگ اس خیال کے ہیں کہ جب ایک پیر لکڑیا جائے تو دوسرے پاس نہ جانا چاہئے۔ ایک آنکھ میں درد ہو تو چوبیس حکیم ڈھونڈتے ہو۔ ایک سے فائدہ نہ ہو تو دوسرے کے پاس جاتے ہو۔ جب تیرے قلب کی اصلاح ایک سے نہیں ہوتی تو دوسرے کے پاس کیوں نہیں جاتا۔ مسلمان بھائیو! مقصود اللہ تعالیٰ کی ذات ہے، نہ پیر۔ اگر ایک پیر تم نے پکڑا، اسکی خدمت میں بہت آتے جاتے رہے۔ ذکر و فکر میں محنت بھی کرتے رہے۔ لیکن کچھ فائدہ نہ ہوا، تو اس حالت

میں دوسرے پیر کی تلاش کرنی چاہئے۔ حضرت مولانا جامی فرماتے ہیں :-

باہر کہ نشستی و نشد جمع دولت

از تو نہ رسید زحمت آب و گلت

از صحبت دے اگر تبرائے نہ کنی ہرگز نہ کند روح عزیزاں بجلت

ہر شخص کو اپنی اصلاح کرنی ضروری ہے جس جگہ تمہاری اصلاح ہو جائے وہاں جیسے رہو۔ ایسی

حالت میں دوسرے کے دروازے کی طرف بھاگنا بالکل ناشکری اور باعثِ محرومی ہے۔

فرمایا: ایک بزرگ کے ہاتھ پر بیعت کی ہو اور وہ فوت ہو گیا ہو، اور اس کے فیض سے

طالبِ محروم رہا ہو، اور کچھ حاصل نہ کیا ہو تو اس حالت میں دوسرا پیر کچھ لازم ہے۔ اس سے پہلی بیعت

نہیں ٹوٹی۔ بلکہ یوں سمجھے کہ پہلے مرشد کی مہربانی ہے، اس سے بداعتقاد نہ ہو، بلکہ یوں سمجھے کہ

میرا مقصود ان کے پاس نہ تھا۔

اللہ کے بند و انصاف کی نظر سے دیکھو۔ حضرت شیخ عبدالقادر جیلانی قدس سرہ کے چار پیر

تھے۔ حضرت مرزا منظر جان جاناں کے بھی چار پیر تھے۔ مقصود تو ایک خدا کی ذات ہے۔ خدا

کے بند و خدا کے طالب بنو۔

فرمایا: پیر کچھ ہونے سے مراد یہ ہے کہ اس سے ہدایت حاصل ہو۔ کھیت کی پیداوار میں پیر کا

حصہ مقرر کرنا مقصود نہیں۔ چٹی بھرنے مقصود نہیں۔ مسلمانو! افسوس کا مقام ہے کہ رسمی پیر خراب کر

رہے ہیں ان کو اپنے در پر نہ آنے دو۔ یہ گمراہ کر رہے ہیں۔ یہ کس کتاب کا سلسلہ ہے کہ آناج میں سے

پیر کا حصہ ہے۔ پیر صاحبِ شریعت پکڑو۔ سنیقہ اور بھنگ پینے والے بے نماز اور بے دین سے

بچو۔ ایسا پیر شیطان ہے۔ خود بھی گمراہ ہے اور تم کو بھی گمراہ کرے گا۔ فرمایا: پیر کی شناخت میں

تم کو بتانا ہوں پیر وہ ہے جو خود بھی شریعت کے اوامر و نواہی پر کار بند ہو اور اپنے مریدوں کو بھی شریعت

پر چلائے۔ اس کی صحبت میں بیٹھنے سے دنیا کی محبت سرد پڑ جائے۔ اسے دیکھنے سے اللہ تعالیٰ یاد

آئے، وہ پیر گمراہ اور مستحق ہو۔ شبہ کی چیز نہ کھاتا ہو کسی بزرگ کا صحبت یافتہ ہو کسی بزرگ سے اسے

اجازت دی ہو۔ بقدر ضرورت علمِ شریعت جانتا ہو۔ علمِ سلوک سے بھی واقف ہو۔ ایسی صفات والا

پیر پکڑو، بے دین کو چھوڑ دو۔ ع

اد خود گم است کرا رہبری کند